

பிணக் கூராய்வு அறிக்கையில் குளறுபடி; உடலைப் பெறச் சொல்லி மிரட்டும் காவல்துறை!

சபரிவார்மன் குடும்பத்திற்கு முதல்வர் ஆறுதல் கூட சொல்லவில்லை! நிவாரணமும் இல்லை!

குடும்பத்தினருக்கு ஆறுதல் கூறிய பின் – கழகத் துணைப் பொதுச் செயலாளர் கனிமொழி கருணாநிதி எம்.பி. பேட்டி!

நாகர்கோவில், ஜூலை 17-
த.வெ.க. அரசின் காவல்துறையால் அடித்துக் கொல்லப்பட்ட சபரிவார்மன் குடும்பத்தினரைச் சந்தித்த பிறகு, செய் தியாளர்களிடம் கழக துணை பொதுச் செயலாளர் கனிமொழி கருணாநிதி எம்.பி. அவர்கள் அளித்த பேட்டியில் “இதுவரை அமைச்சரோ, முதமைச்சரோ ஒரு ஆறுதல் கூட சொல்லவில்லை, எந்த நிவாரணமும் அறிவிக்கவில்லை. பிணக் கூராய்வு அறிக்கையில் குளறு படி, உடலைப் பெற சொல்லி மிரட்டும் காவல்துறை தவகை அரசு மீது நம் பிக்கை இல்லை என குறிப்பிட்டார்.

இதுகுறித்து கனிமொழி கருணாநிதி அவர்கள் செய்தியாளர்களுக்கு அளித்த பேட்டி வருமாறு :-

மிக சாதாரணமாக வாழ்ந்து கொண்டிருந்த ஒரு மாற்றுத்திறனாளி சகோதரர் சபரிவார்மன் அவர்கள் காவல் துறையால் என்ன காரணம் என்று யாருமே புரிந்து கொள்ள முடியாத வகையில் அழைத்துச் செல்லப் பட்டு, பிறகு காவல் நிலையத்தில் இருந்து வீட்டுக்கு அனுப்பப்பட்டிருக்கிறார். மறுபடியும் ‘ரிமாண்ட் பண்ணிட டாங்கு’ என்று சொல்லி அவரை கொண்டு சென்று சிறையிலே வைத் துள்ளனர். அவரின் குடும்பத்தினர் சென்று சந்தித்த போது அவர் உடல் நலத்தோடு அவர்களுடன் பேசி இருக்கிறார். இந்த சூழலில், திடீர் என்று ‘அவரை கொண்டு போய் ஹாஸ்பிட டல்ல சேர்த்திருக்கோம்’ காவல்துறையிலே இருந்து ஒரு தகவல் அவங்களுக்கு தரப்படுகிறது.

குடும்பத்தின் போராட்டம்!
அவர்கள் சென்று பார்க்கும் பொழுது அவர் ஏற்கனவே இறந்துவிட்டார் என கூறி உள்ளனர். அந்த மருத்துவமனையில் அவர் கொண்டுவரப் பட்ட போதே இறந்துவிட்டிருந்தார் என்றுதான் பதிவு செய்யப்பட்டிருக்கிறது. போஸ்ட்மார்ட்டம் ரிப்போர்ட்டை 19 இடத்தில் அவர் தாக்கப்பட்டே, அவருடைய கை எலும்புகள் எல்லாம் முறிந்திருக்கக்கூடிய ஒரு நிலையில், குடும்பத்தினர் போராட்டம் நடத்திய பிறகுதான், அத்தனை அரசியல் கட்சிகளும் அவங்க குடும்பத்தாருடன் இணைந்து போராடிய பிறகுதான் இந்த அரசு பிரச்சனை மீது நடவடிக்கை எடுக்கத் தொடங்கியது.



பத்தினர் போராட்டம் நடத்திய பிறகுதான், அத்தனை அரசியல் கட்சிகளும் அவங்க குடும்பத்தாருடன் இணைந்து போராடிய பிறகுதான் இந்த அரசு பிரச்சனை மீது நடவடிக்கை எடுக்கத் தொடங்கியது.

வாய் திறக்காத அரசு!
இதுவரை இந்த மாவட்டத்தில் இருக்கக்கூடிய அமைச்சரோ, அரசின் சார்பிலே யாருமே இந்த குடும்பத்தில் இருக்கக்கூடியவர்களுக்கு ஒரு ஆறுதல் வார்த்தை கூட சொல்ல முன் வரவில்லை. அவங்ககிட்ட என்ன நடந்தது என்று வந்து கேட்க கூட இல்லை. இப்படிப்பட்ட ஒரு சூழல் அந்த குடும்பத்திற்கு ‘அரசு மீது எங்களுக்கு நம்பிக்கை இல்லை’ என்று சொல்லக்கூடிய நிலையில் இந்த விசாரணையை சி.பி.ஐ.க்கு மாற்றலாம். இந்த அரசு மேல எனக்கு நம்பிக்கை இல்லை என்று அவங்க குடும்பத்தை சேர்ந்த அவருடைய சகோதரியும் அவர்களுடைய மனைவியும் திரும்ப திரும்ப சொல்கிறார்கள். அவங்களுக்கு எந்த நிவாரணமும் இதுவரைக்கும் அறிவிக்கப்படவில்லை. அவருடைய மனைவி படித்திருக்கிறார்கள். அவர்களுக்கு அரசு வேலை தருகிறார்களா? இல்லையா என்பது பற்றி கூட அரசு வாய் திறந்து இதுவரைக்கும் பேசவில்லை.

அரசு சார்பில் ஒரு அமைச்சர், முதல்மைச்சர் உட்பட யாருமே வாய் திறந்து அந்த குடும்பத்திற்கு ஒரு ஆறுதல் வார்த்தை கூட சொல்லவில்லை. இந்த சூழல் உண்மை என்ன என்பதை விசாரிக்க வேண்டும்.? எப்படி ஹாஸ்பிடல் கொண்டு வரப்பட்ட ஒரு தகுந்த யாரையுமே கேட்காமல் போஸ்ட்மார்ட்டம் பண்ணாங்க? அந்த குடும்பத்திற்கு தொடர்ந்து அச்சுறுத்தல்கள் இருக்க. வந்து ‘பாடி வாங்குறதுக்கு வந்து கையெழுத்து போடணும்’னு சொல்லி வலியுறுத்திக் கொண்டிருக்கிறார்கள். இறந்தவரின் உடல்நிலை சரியில்லாத தந்தைக்கு உடலை வாங்க அழுத்தம் தந்து கொண்டிருக்கிறார்கள். அந்த தெருவில் இருப்பவர்கள் எல்லோருமே எங்களுக்கு பாதுகாப்பு இல்லாத சூழ்நிலையில் இருக்கிறோம் என்கிறார்கள். இன்னமும் அரசின் சார்பிலே எந்த அமைச்சரோ முதல்மைச்சரோ அவங்களுக்கு ஒரு ஆறுதல் வார்த்தை கூட சொல்லவில்லை. அவர்களுக்கு எந்த நிவாரணத்தையும் அறிவிக்கவில்லை. அவர்களுக்கு ஒரு நியாயமும் கிடைக்கவில்லை.

நடவடிக்கை எடுக்க தயக்கம் ஏன்?
இதற்கு ஒரு அரசு முழு பொறுப்பேற்க வேண்டும். ஆனா தொடர்ந்து

யாரு மேலாவது பழி போடுறதுக்கு தான் அவங்க வந்து நிக்கிறாங்களே தவிர வேறு எதற்கும் பொறுப்பேற்க தயாராக இல்லை. இதுவரைக்கும் அவங்களுக்கு என்ன நிவாரணம் அப்படிக் கறது அவர்கள் எதுவும் தெரிவிக்கவில்லை. நடவடிக்கை எடுக்கறதுக்கு கூட இவ்வளவு தயக்கம் ஏன்? எல்லாமே மூடும் திரைமுக இருக்கக்கூடிய சூழலா இருக்குன்னுதான் குடும்பமே வந்து அச்சப்படுது. இந்த வழக்கே பொய் வழக்கு என குடும்பத்தினர் கூறுகின்றனர்.

வேறு யாரையோ காப்பாற்றுவதற்காக தான் அவர் மீது வழக்கு போடப் பட்டிருக்கிறது என்று உறுதியாக அவர்கள் நம்புகிறார்கள். 19 காயங்களால் அவர் உயிரிழக்கவில்லை என்பது போல அறிக்கை இருப்பதா சொல்றாங்க. ‘அந்த காயத்தால உயிரிழப்பு இல்லை’ன்னு சொல்றாங்க அப்படி என்றால் உயிரிழப்பிற்கு காரணம் என்ன? மிக மோசமாக தாக்கப்பட்டிருக்கிறார். ஒரு கையிலே அவருக்கு வந்து மூன்று இடத்தில் வந்து எலும்பு முறிவு நடந்திருக்கு. தலை தாக்கப்பட்டிருக்கு. அடிபட்டிருக்கு. உடம்பு முழுவதும் அவருக்கு காயங்கள் இருக்கு. அப்படி இருக்கக்கூடிய ஒரு சூழ்நிலையில் என்ன காரணத்தால் அவர் இறந்தார் என்பதை போஸ்ட்மார்ட்டம் ரிப்போர்ட்டை தெளிவா சொல்லி இருக்கணும். ஆனா அதையும் சொல்லவில்லை.

ஆகவே இறந்தவரின் குடும்பம் இப்பொழுது நடந்து கொண்டிருக்கக்கூடிய விசாரணை மீது எங்களுக்கு நம்பிக்கை இல்லை. இதை சிபிஐக்கு மாற்றணும் என்கிற கோரிக்கையை வைக்கத் தொடங்கி இருக்கிறார்கள். விசாரணை எதுவும் தெளிவில்லாமல் காவல்துறை சொல்லக்கூடிய தகவல்கள் உண்மைக்கு புறம்பான ஒன்றாகவே உள்ளது.

இவ்வாறு கனிமொழி கருணாநிதி எம்.பி. அவர்கள் பேட்டியில் தெரிவித்துள்ளார்.

தேர்தல் ஆதாயத்துக்காக அஜித்குமார் வீடு சென்ற விஜய்க்கு –

சபரிவார்மன் வீடு இப்போது ஏன் தூரமாகத் தெரிகிறது?

தி.மு.க. ஜ.பி. விங் கேள்வி!

சென்னை, ஜூலை 17-
தி.மு.க. ஜ.பி. விங்கின் வலைதளம் பதிவு வருமாறு :-
தேர்தலுக்கு முன்பு அஜித்குமார் வீட்டுக்குச் சென்ற விஜய்க்கு, இன்று சபரிவார்மன் வீடு ஏன் இவ்வளவு தூரமாகத் தெரிகிறது?
காவல்துறை சித்திரவதையால் உயிரிழந்த சபரிவார்மன் குடும்பத்தின் கதறல் கண்ணுக்குத் தெரியவில்லையா?
இல்லை, உங்கள் கட்டுப்பாட்டில் உள்ள காவல்துறையே உங்களுக்கு இன்னும் அனுமதி வழங்கவில்லையா?
அஜித்குமார் வீட்டிற்குச் சென்றது வெறும் தேர்தல் நாடகமா?
சபரிவார்மன் மரணத்திற்கு நீதி பெற்றுத் தருவதாக ஒரு வார்த்தை சொல்லக்கூட உங்களுக்குத் திராணியில்லையா?
இவ்வாறு அப்பதிவில் குறிப்பிடப்பட்டுள்ளன.



தினமும் ஊழல், தினமும் அராஜகம் – இதுவே இன்றைய தமிழகத்தின் நிலை!

விஷவாயு நிரம்பிய ஊழல் சாக்கடை த.வெ.க.!

தி.மு.க. இணையதளம் பிரிவு காட்டம்!

சென்னை, ஜூலை 16-
"யார் வஞ்சம் கேட்டாலும் என் பெயரைச் சொல்லுங்கள்" என்று மேடையில் உத்தமர் வேடமிட்டு நாடகமாடிய விஜய், இன்று தனது கட்சியின் ஊழல்களைக் கண்டு மெளனம் காப்பது அவரது போலித்தனத்தை வெளிச்சம் போட்டுக் காட்டுகிறது.

- செங்கல் சூளைகளில், மணல் அள்ள என் மிரட்டிப் பணம் பறிப்பது.
- பால்மங்க கடைகளில் பாட்டிலுக்கு 30 ரூபாய் கமிஷன் வசூலிப்பது.
- விசைபாகியின் நெல் மூட்டைகளை கொள்முதல் செய்ய மூட்டைக்கு 60 ரூபாய் வஞ்சம் வாங்குவது.
- நீதிமன்றங்களில் அரசு வழக்கறிஞர் நியமனத்திற்கு 20 முதல் 30 வடம் வரை Party Fund வாங்குவது!
- 100 கோடி ரூபாய் மதிப்புள்ள கோயில் நிலத்தை 2 கோடி ரூபாய்க்கு தனிநபருக்கு விற்பனை செய்வது.

இதற்கெல்லாம் CM Uncle என்ன விளக்கம் அளிக்கப் போகிறார் என கேட்டால் டேஷ் கொத்து பரோட்டா என கண்டதை வாந்தி எடுப்பார்.

மேடையில் தூய சக்தி என்று புளுகித் தள்ளும் தவகை, உண்மையில் விஷவாயு நிரம்பிய ஊழல் சாக்கடையாகச் சீரழிந்து கிடக்கிறது.



தூத்துக்குடி மாவட்டம் விளாத்திகுளம் ஊராட்சி ஒன்றியம், புளியங்குளம் ஊராட்சி, அரசன் குளம் கிராமத்தில் பாராளுமன்ற உறுப்பினரின் தொகுதி மேம்பாட்டு நிதியின் கீழ் ரூ.53 லட்சம் மதிப்பீட்டில் கட்டப்பட்டுள்ள சமுதாய நலக்கூட கட்டிடத்தினை தூத்துக்குடி பாராளுமன்ற உறுப்பினர் கனிமொழி கருணாநிதி திறந்து வைத்த நிகழ்வில் முன்னாள் அமைச்சர் தூத்துக்குடி வடக்கு மாவட்ட செயலாளர் பெ.கீதாஜீவன் அவர்களுடன் இணைந்து விளாத்திகுளம் சட்டமன்ற உறுப்பினர்.ஜி. வி.மார்கண்டேயன் கலந்து கொண்டனர். மேலும் நிகழ்வில் தூத்துக்குடி மாநகர மேயர் ஜெகன் பெரியசாமி, ஒன்றிய செயலாளர்கள் இம்மானுவேல், சின்னமாரிமுத்து, ராமசுப்பு, அன்புராஜன், காசிவிஸ்வநாதன், விளாத்திகுளம் பேருள் கழக செயலாளர் வேலுச்சாமி, ஒன்றிய பொருளாளர் முனிசாமி, மாவட்ட பிரதிநிதிகள் ஜெயராமன், செந்திராபண்டி, புதுராஜா, எப்போதும்வென்றான் சோலைசாமி, திருக்கோவில் அறங்காவலர் குழு தலைவர் முத்துக்குமார், மாவட்ட நெசவாளர் அணி அம்பப்பாளர் பாண்டியராஜன், உள்ளிட்ட திருக நிரவாகிகள், பொதுமக்கள் கலந்து கொண்டனர்.

கழக ஆட்சியில் – காரைக்குடி புலவர் ஆ.பழநியின் நூல்களை நாட்டுடைமையாக்கிய

கழகத் தலைவர் மு.க.ஸ்டாலினுக்குப் பாராட்டு விழா!

முன்னாள் அமைச்சர்கள் கே.ஆர்.பெரியகருப்பன் – மு.தென்னவன் – முன்னணியினர் பங்கேற்பு!

காரைக்குடி, ஜூலை 17-
கடந்த ஆண்டு திராவிட மாடல் ஆட்சியில், ஏப்.29 இல் பாவேந்தர் பாரதிதாசன் பிறந்த நாளை யொட்டி, தமிழ் வளர்ச்சித்துறை சார்பில் “தமிழ் வளர்ச்சி நாள்” விழா தமிழகம் முழுவதும் ஒருவாரம் நடந்தது.

இந்த விழாவில் இறுதி நாளான 2025 மே -05ம் நாள் சென்னை கலைவாணர் அரங்கில் நடத்தப்பட்ட நிகழ்வில் “திராவிட மாடல்” முதல்மைச்சர் அவர்கள் பங்கேற்று, காரைக்குடி “புகுத்தறிவுப் பாவலர்” ஆ.பழநி எழுதிய படைப்பிலக்கிய 18 நூல்களையும்

நாட்டுடைமை செய்து அரசாணையும், பரிவுத் தொகை காசோலையும் வழங்கினார்கள். இதனை புலவரின் மரபுரிமை வாரிசுகளான சுப.அழகுப் பாண்டியனும் அவரது பேரன்களும் பெற்றுக் கொண்டனர். அத்தொகையினை வங்கியில் முதலீடு செய்து ‘புலவர் ஆ.பழனி அறக்கட்டளை’யும் தொடங்கி பதிவு செய்தனர்.

நன்றி - பாராட்டு விழா!
புலவரின் நூல்களை நாட்டுடைமையாக்கிய “திராவிட மாடல்” முதல்வர்புலவர் கருப்பன், அறக்குவரன், தொழிலதிபர்கள் சா.நடராஜன், கா.நாராயணன் ஆகிய

விடர் கழகத் தலைவர் கி.வீரமணி அவர்களையும் பாராட்டி நன்றி தெரிவிக்கும் விழா, நாளை (சூலை 18 சனிக்கிழமை) மாலை காரைக்குடியில் செக்காலை பேக்கரி - போலீஸ் காவலி அருகில் உள்ள கிருஷ்ணா கார்டன் அரங்கில் நடக்கின்றது.

அறக்கட்டளையின் தலைவர் சுப.அழகுபாண்டியன் வரவேற்புரையாற்றுகிறார். முன்னாள் அமைச்சர் மு.தென்னவன் தலைமை வகிக்கிறார். துணை மேயர் நா.குணசேகரன், தொழிலதிபர்கள் சா.நடராஜன், கா.நாராயணன் ஆகிய

யோர் முன்னிலை வகிக்கின்றனர். சாமி திராவிட மணி நோக்கவுரையாற்றுகிறார். வா.கிருட்டின பிரசாத் நன்றியுரையாற்றுகிறார். தி.என்.அ.ரெ.சு.பிராட்டா இணைப்புரை வழங்குகிறார்.

இதில் மாவட்ட தி.மு.க. செயலாளர் - முன்னாள் அமைச்சர் கே.ஆர்.பெரியகருப்பன், தி.மு.க. இலக்கிய அணி நிர்வாகி கவிச்சுடர் கவிதைப்பித்தன், தி.க.து. பொதுச் செயலர் பிரின்சு என்னாரெசு பெரியா, குணவர் மா.சு.சரளா உட்பட பலரும் கலந்து கொள்கிறார்கள்.



தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களிடம் உயர்கல்வி மன்ற முன்னாள் செயலாளர் பேராசிரியர் சு.கிருஷ்ணசாமி இல்ல மணமக்கள் கி.பரத் சூர்யா - க.மனோசித்ரா ஆகியோர் 10.7.2026 அன்று சந்தித்து வாழ்த்துப் பெற்றனர்.

ஆசிரியர் கலந்தாய்வு நிறுத்தப்பட்டுள்ள நிலையில்

அமைச்சர் நிர்மல் குமாரின் மனைவிக்கு சிறப்புச் சலுகையா?

ஆசிரியர் சங்கங்கள் கண்டனம்!

சென்னை, ஜூலை 17-
பணிமாறுதல் இல்லாத நேரத்தில், அமைச்சர் நிர்மல்குமாரின் மனைவிக்கு பணி மாறுதல் வழங்கப்பட்டுள்ளதாக தகவல்கள் வெளியாகி பரபரப்பை ஏற்படுத்தியுள்ளன. தமிழகத்தில் ஒவ்வொரு ஆண்டும் ஜூன், ஜூலை மாதங்களில் ஆசிரியர் பணியிட பொது மாறுதல் கலந்தாய்வு ஆன்னை வழியாக நடைபெறும். ஆன்னை மூலம் விண்ணப்பப்பதிவு, கலந்தாய்வு வெளிப்படையாக நடப்பதாக கடந்த ஆட்சியில் எதிர்க்கட்சிகளே பாராட்டு தெரிவித்த நிகழ்வும் நடைபெற்றது. நடப்பு கல்வியாண்டுக்கான பணி மாறுதல் கலந்தாய்வுக்குப் பள்ளிக்கல்வித்துறையின் எம்ஸில் இணையதளம் வழியாக ஜூன் 15 முதல் 22ம் தேதி வரை ஆசிரியர்கள் விண்ணப்பித்தனர்.

அதனை தொடர்ந்து, பணியிட மாறுதல் கலந்தாய்வு ஜூலை 1ம் தேதி தொடங்கியது. இடைநிலை ஆசிரியர்களுக்கான மாவட்டம்

வீட்டு மாவட்டம் பணி மாறுதலுக்கு கலந்தாய்வும், மாவட்டத்துக்குள்ளேயே பணியிட மாறுதல் கலந்தாய்வும் நடந்தது. தொடர்ந்து ஜூலை 6ம் தேதி தொடக்கப்பள்ளி தலைமை ஆசிரியர்களுக்கு கலந்தாய்வு நடைபெறவிருந்த நிலையில், நீதிமன்ற உத்தரவின் காரணமாக நிறுத்தி வைக்கப்பட்டுள்ளது. இந்நிலையில், தமிழ்நாடு அரசில் மின்சாரம் மற்றும் சட்டத்துறை அமைச்சராக இருக்கும் நிர்மல் குமாரின் மனைவிக்கு கலந்தாய்வே நடைபெறாமல் பணியிட மாறுதல் வழங்கப்பட்டுள்ளது. அமைச்சரின் மனைவி பல்லாவரம் மறைமலை அடிகள் அரசு மேல்நிலைப்பள்ளியில் பட்டதாரி ஆசிரியராக பணியிடுத்து வந்தார்.

அவருக்கு தற்போது சென்னை திருவல்லிக்கேணியில் உள்ள லேடி வெலிங்டன் பெண்கள் மேல்நிலைப்பள்ளிக்கு பணியிட மாறுதல் வழங்கப்பட்டுள்ளது. அமைச்சருக்கு பசுமைவழிச்சாலையில் உள்ள பங்கா ஒதுக்கப்பட்டுள்ள நிலையில்,

அவரது மனைவிக்கு பணியிட மாற்றம் வழங்கியிருப்பது பள்ளிக்கல்வித்துறை வட்டாரத்தில் பரபரப்பை ஏற்படுத்தியுள்ளது. பணியிட மாறுதல் கவுன்சலிங் நடைபெறும் போது பல இடங்களை வெளிப்படையாக காட்டுவதில்லை என்ற குற்றம் சாட்டை கடந்த பல ஆண்டுகளாக தெரிவித்து வருவதாக கூறும் ஆசிரியர்கள், இவ்வாறு மறைக்கப்படும் இடங்களில் இதுபோன்ற செல்வாக்கு உள்ளவர்களுக்கும், பணத்திற்காக விற்பதாகவும் தொடர்ந்து குற்றச்சாட்டுகளை முன்வைக்கின்றனர்.

ஆனால் அமைச்சர் என்ற காரணத்துக்காக அவரது மனைவிக்கு அயல்பணி வழங்கப்பட்டுள்ளதாகவும், அதுவும் பணி மாறுதல் நிறுத்தப்பட்டுள்ள நிலையில் இந்த உத்தரவு வழங்கப்பட்டுள்ளது. மேலும், அவருக்கு வழங்கப்பட்ட பணியிடத்தை காலியிடமாக காட்டாமல் மறைத்து வைத்து அயல்பணி வழங்கப்பட்டுள்ளதாக ஆசிரியர் சங்கங்கள் குற்றம்சாட்டியுள்ளன.